

தமிழ் மணக்கும் 'முரசொலி' பொங்கல் மலர்!

'பொங்கல்' என்றாலே முத்தமிழறிஞரின் மூத்த பிள்ளையான முரசொலிக்குப் புது மகிழ்ச்சி பொங்கும். அதுதான் திராவிட இயக்க இதழ்களின் தனி அடையாளமான பொங்கல் சிறப்பு மலர் எனும் மகிழ்ச்சியாகும். வணிக இதழ்கள் பலவும் வேறுவேறு பண்டிகைகளுக்கு மலர் வெளியிட்ட காலத்தில், திராவிட இயக்கத்தவர் நடத்திய இலட்சிய ஏடுகள் பொங்கல் மலரை வெளியிட்டன. முரசொலி பொங்கல் மலரைத் தங்க ஆபரணம் போல கவனத்துடனும் கலையழகுடனும் உருவாக்குவார் தலைவர் கலைஞர். கலைஞரின் மூத்த பிள்ளையான முரசொலி இன்றளவும் தொடர்ந்து, தமிழர்களின் பண்பாட்டு அடையாளத்தை நிலைநிறுத்தும் பணியைச் சிறப்பாகச் செய்து வருகிறது என்பதற்கு இந்தப் பொங்கல் மலரில் எடுத்துக்காட்டாகும். - முரசொலியின் கை முதல் நாள் தமிழ்ப்புத்தாண்டு-பொங்கல் சிறப்பு மலர் 2025இல் இடம்பெற்றுள்ள தமிழ்நாடு முதலமைச்சர்-கழகத் தலைவர் மு.க.ஸ்டாலின் அவர்களின் கட்டுரையில் உள்ள வரிகள் இவை.

தந்தை பெரியார், பேரறிஞர் அண்ணா, முத்தமிழறிஞர் கலைஞர், இனமானப் பேராசிரியர் ஆகியோர் தமிழர் திருநாளாம் பொங்கல் நன்னாள் குறித்து பண்பாட்டுக் கண்ணோட்டத்தில் வெளிப்படுத்திய சொல்லோவியங்களுடன் தொடங்கும் முரசொலி பொங்கல் மலரில் கழகத் தலைவரின் கட்டுரை தொடங்கி கழக முன்னோடிகள், திராவிட இயக்கப் படைப்பாளிகள் ஆகியோரின் கட்டுரைகளும், கவிதைகளும் மணம் சேர்க்கின்றன.

உயிர்ப்பாண ஓவியம் -சிறப்பான கட்டுரை
அட்டைப் படமாக, உழைப்பினைப் போற்றி, உழவர்களுக்கும் அவர்களுக்கு உறுதுணையாக இருக்கும் கால் நடைகளுக்கும் நன்றி தெரிவிக்கும் திருநாளான பொங்கலின் பண்பாட்டு அடையாளத்தை வெளிப்படுத்தும் வகையில் சிறப்பான ஓவியம் இடம்பெற்றுள்ளது. கட்டுரைகளுக்கும் கவிதைகளுக்கும் தேர்வு செய்யப்பட்டுள்ள படங்களும் - ஓவியங்களும் கண்களைக் கவர்ந்து கருத்தில் நிறையக் கூடியவைக இருக்கின்றன. சிறப்பு மலர்களின் தனித்த அடையாளமாக இருப்பவை விளம்பரங்கள். கழகத்தினர் தந்துள்ள விளம்பரங்கள் அனைத்தும் பொங்கல் நாளானதை முதல் நாளே தமிழ்ப்புத்தாண்டு என்பதை நிலைநிறுத்தும் வகையிலும், இந்தியாவுக்கே முன்னோடியாக விளங்கும் திராவிட மாதல் அரசின் மக்கள் நலத் திட்டங்களை மனதில் பதிய வைக்கும் வகையிலும் நேர்த்தியாக வடிவமைக்கப் பட்டிருப்பது கூடுதல் சிறப்பு.

கழகப்பொதுச்செயலாளர்துறைமுகன், பொருளாளர் டி.ஆர்.பாலு, முதன்மைச் செயலாளர் கே.என்.நேரு, துணைப் பொதுச்செயலாளர்கள் ஐ.பெரியசாமி, முனைவர் க.பொன்முடி ஆகியோரின் கட்டுரைகளில் பொங்கல் ஏன் தமிழர்களின் பண்பாட்டு அடையாளமாகத் திகழ்கிறது என்பதை விளக்கும் அமுத்தமான கருத்துகள் இடம்பெற்றுள்ளன. தமிழ் இலக்கியங்களில் தை முதல் நாளின் சிறப்பு கையாளப் பட்டிருக்கும் விதத்தை முனைவர் க.பொன்முடியின் கட்டுரை விளக்குகின்ற நிலையில், உழவர் களின் சிறப்பைப் போற்றும் வகையில் வேளாண்மைக்கென தனி


நிதிநிலை அறிக்கையைத் தாக்கல் செய்யும் திராவிட மாதல் அரசின் செயலாக்கத்தை ஐ.பெரியசாமி கட்டுரை சுட்டிக்காட்டுகிறது.

கழகத் துணைப் பொதுச்செயலாளர் ஆ.இராசா அவர்களின் கட்டுரையில் மிக முக்கியமான வரலாற்றுக் குறிப்பு இடம்பெற்றுள்ளது. "இந்தி எதிர்ப்புப் போராட்டத்தின் ஒரு பகுதியாக 1937ஆம் ஆண்டு திருச்சியில் தந்தை பெரியார் அவர்கள் நடத்திய தமிழர் மாநாடு பசுமலை சோமசுந்தர பாரதியார் தலைமையில் நடைபெற்றதையும், அதில் பேராசிரியர் கா.சு.பிள்ளை, தமிழவேள் பி.டி.ராசன், திரு.வி.க., மறைமலையடிகள் ஆகியோர் கலந்து கொண்டதையும், அந்த மாநாட்டில்தான் 'பொங்கல் மதச்சார்பற்ற பொன்னான விழா என்பதை ஏற்றுக்கொள் கிறேன்' என்று பெரியார் அறிவித்தார் என்பதையும், அதற்குப் பிறகுதான் பொங்கல் பெருவிழாவாக உருவெடுத்தது என்பதையும், அந்த நிகழ்வில் கலந்துகொண்ட மேலையாவின் பெரும்புலவர் கா.ப.சாமி அவர்களின் பதிவை சான்றுடன் சுட்டிக்காட்டி, பொங்கல் விழாவின் சிறப்பை 'தமிழ் தேசியத் திருநாள்'எனும் தன் நூலில் பதிவு செய்துள்ளார் திருக்குறள் மணி புலவர் இறைக்குருவனார்" என்று ஆ.இராசா எம்.பி. குறிப்பிடுகிறார்.

திராவிடத்திற்குத் துணை நிற்கும் தோழமை
தாய்க் கழகமான திராவிடர் கழகத்தின் தலைவர், ஆசிரியர் கி.வீரமணி அவர்களின் 'திராவிடப் பண்பாட்டுப் பொங்கல்' கட்டுரையில், ஆரியப் பண்பாட்டுப் படையெடுப்பிலிருந்து திராவிடர்களும் தமிழர்களை மீட்டெடுக்க தந்தை பெரியாரால் தொடங்கப் பட்ட சுயமரியாதை இயக்கத்திற்கு இந்த ஆண்டு நூற்றாண்டு விழா, அந்த சுயமரியாதை இயக்கக் கருத்துகளைப் பரப்பிட அவர் தொடங்கிய குடிஅரசு இதழுக்கு நூற்றாண்டு, வைக்கம் போராட்டத்தின் நூற்றாண்டு நிறைவு, சிந்து சமவெளி நாகரிகம் திராவிட நாகரிகமே என தொல்லியல் அறிஞர் ஜான் மார்ஷல் நிறுவியதன் நூற்றாண்டு, சேரன்மாதேவி குருகுலப் போராட்ட நூற்றாண்டு, பொதுவுடைமை இயக்கம் இந்தியாவில் தோன்றியதன் நூற்றாண்டு எனத் திராவிட இயக்கத்தின் நெடும் பயணத்தை நினைவுபட்டி, இன்று நாம் வந்து சேர்ந்துள்ள இடத்தையும், அது தொடர வேண்டிய திசையையும் சுட்டிக்காட்டியுள்ளார்.

தோழமைக் கட்சித் தலைவர்களான கு.செல்வப்பெருந்தகை, கே.பாலகிருஷ்ணன், இரா.முத்தரசன், பேராசிரியர் காதர் மொய்தீன், பேராசிரியர் ஜவாஹிருல்லா, பொன்.குமார் ஆகியோரின் கட்டுரைகளில் தமிழர் பண்பாட்டைக் காக்கும் திராவிட இயக்கத்தின் முயற்சிகளையும், மதச்சார்பற்றக் கொள்கையுடன் ஜனநாயகம் காத்தித் தோழமைக் கட்சிகள் இணைந்து நிற்பதையும் குறிப்பிட்டுள்ளனர்.

சொல்லும் செயலும் ஒரே நேர்க்கோட்டில்
ம.தி.மு.க. பொதுச்செயலாளர் வைகோ அவர்களின் கட்டுரையில், தமிழ்ப் பண்பாட்டைக் காக்கும் போராளியாக முத்தமிழறிஞர் கலைஞர் முன்னெடுத்த வெற்றிகரமான முயற்சிகளையும் அவர் நிலைநிறுத்தியுள்ள பண்பாட்டு அடையாளங்களையும்



சுட்டிக்காட்டுகிறார்.

கழகத்தின் இளைஞரணிச் செயலாளர்: துணை முதலமைச்சர் உதயநிதி ஸ்டாலின் அவர்களின் முரசொலி பொங்கல் மலர் கட்டுரை தனிச் சிறப்பு வாய்ந்ததாகும். தமிழ்ப் பண்பாட்டு அடையாளங்களை மீட்பதுடன், தமிழ்ப் பண்பாட்டை நிலைநிறுத்த பாடுபட்ட சிந்தனையாளர்கள், எழுத்தாளர்கள், கலைஞர்கள் உள்ளிட்டோருக்கு திராவிட மாதல் அரசு சிறப்பு சேர்த்திருப்பதுடன், வரலாற்றை வாசிப்பதன் வாயிலாக எதிர்காலம் குறித்த தொலைநோக்கு சிந்தனையை இளைய தலை முறையிடம் கிளர்ந்தெழச் செய்யும் வகையில் சென்னையில் அண்ணா நூற்றாண்டு நூலகமும், மதுரையில் கலைஞர் நூற்றாண்டு நூலகமும்

கோவி.லெனின்
கழகத் தகவல் தொழில்நுட்ப அணி, ஆலோசகர்



அமைக்கப்பட்டு, கோவையில் பெரியார் நூலகத்தை அமைக்கின்ற திராவிட மாதல் அரசின் அறிவுசார் திட்டங்களையும் தன் கட்டுரையில் விளக்கியிருக்கிறார். எழுத்தில் மட்டுமின்றி, செயலிலும் தமிழ்நாட்டில் உள்ள ஒவ்வொரு சட்டமன்றத் தொகுதியிலும் கழகத் தலைவரின் ஆணையை ஏற்று, கலைஞர் நூற்றாண்டு செயல்பாடாக இளைஞரணி சார்பில் நூலகத்தை அமைத்து வருகிறார் துணை முதலமைச்சர். முரசொலியின் பாசறைப் பக்கத்தில் வெளியாகும் கட்டுரைகளை நூல் தொகுப்பாக முத்தமிழறிஞர் பதிப்பகம் வாயிலாக வெளியிட்டு, இளையதலைமுறையினரிடம் அறிவுப் புரட்சியை அவர் உருவாக்கி வருகிறார்.

திராவிட இயக்கத்தின் வரலாற்றுச் சாதனைகளையும், திராவிட இயக்கத் தலைவர்களின் அயராது உழைப்பையும் கொச்சையடுத்தும் கூலி அரசியல் பிழைப்பாளர்களுக்கு இயக்கத்தின் இளந்தலைமுறையினர் ஆதாரங்களுடன் பதிலடி கொடுத்து வருகும் நிலையில், காலந்தோறும் எழுந்தடங்கும் இத்தகைய அவதூறாளர்களைக் கருத்தாயுத்தால் விரட்டும் அடுத்தடுத்த தலைமுறை திராவிட

வீரர்களுக்கானப் பயிற்சிக்களமாக பாசறைப் பக்கமும் முத்தமிழறிஞர் பதிப்பகமும் செயல்படுவது, கலைஞரின் மூத்த பிள்ளையான முரசொலியின் 80 ஆண்டுக்கால உழைப்பின் விளைச்சலாகும்.

திருக்குறளைப் போற்றும் திராவிடம்
இந்தியாவின் தெற்கு எல்லையும், தமிழ் நாட்டின் தென்முனையுமான முக்கடல் சங்கமிக்கும் குமரியில் 133 அடி உயர அய்யன் திருவள்ளுவர் சிலையை முத்தமிழறிஞர் கலைஞர் நிறுவியதன் வெள்ளிவிழா ஆண்டில் திருக்குறளைப் போற்றிய திராவிட இயக்கத்தின் சிறப்புகளை எடுத்துரைக்கும் வகையில் முனைவர் ம.இராசேந்திரன், இதழாளர் ப.திருமாவேலன், கம்பம் செல்வேந்திரன், கவிஞர் தமிழ்தாசன் ஆகியோர் தீட்டியுள்ள கட்டுரைகள் தமிழ் மணத்துடன், அதில் குறள் மணத்தையும் இணைத்து மலரெங்கும் மணம் கமழச் செய்கிறது.

நாடாளுமன்ற உறுப்பினர் முனைவர்-கவிஞர் தமிழ்ச்சி தங்கபாளையன் தனது வழுக்கமான ஆய்வுப் பார்வையிலான கட்டுரையில், சங்கத் தமிழில் தைத் திங்களின் சிறப்பைக் கூறும் பாடல் களை சுட்டிக்காட்டி, மேலை நாடுகளில், 'தேங்கல் கிவிர்' என்ற நன்றியுணர்வைக் காட்டும் விழாக்களைப் போல, அதற்கு பல நூறு ஆண்டுகளுக்கு முன்பே தமிழர்கள் இயற்கைக்கும் உயிரினங்களுக்கும் நன்றி செலுத்தும் விழாவாகப் பொங்கல் விழாவை சிறப்பாகக் கொண்டாடியிருப்பதை எடுத்துரைத்திருக்கிறார். தமிழுக்கான அரசாக திராவிட மாதல் அரசு திகழ்வதை விளக்கும் கவிஞர் மனுஷ்யபுத்திரன் கட்டுரை, இளைய தலைமுறையின் அறிவாற்றலையும் புத்தக வாசிப்பையும் மேம்படுத்தும் வகையில் மாவட்டங்கள்தோறும் புத்தகக் காட்சிகளை நடத்துவதுடன், பன்னாட்டு புத்தகக் காட்சியையும் தொடர்ந்து நடத்தி, படிப்பார்வத்திலும் பதிப்புத் துறையிலும் இந்த அரசு மேற்கொண்டுள்ள மவுனப் புரட்சியை விளக்கியுள்ளார். இலக்கிய அணியின் கலைராஜன், வழுக்கறிஞர் வெ.அன்புவாணன் ஆகியோரின் கட்டுரைகளில் திராவிட இன உணர்வு பொங்குகிறது.

கவிதைச் சோலையும் கருத்து முத்துகளும்
முரசொலி மலர் என்றால் அதில் கவிதை கருக்கென அலர்வான சோலை ஒன்று எப்போதும் இருக்கும். இந்தப் பொங்கல் மலரிலும் கவிப்பேரரசு வைரமுத்து, கவிப்பேரருவி ஈரோடு தமிழன்பன், கவிச்சுடர் கவிதைப் பித்தன், பெருங்கவிக்கோ வா.மு.சேதுராமன், பேராசிரியர் சுப.வீரபாண்டியன், டாக்டர் என்.ஜெகதீரட்சன், பேராசிரியர் மா.எஸ்.வராசன் ஆகியோரின் கவிதைகளில் சல்லிக்கட்டு காளையன் போல திராவிடக் கொள்கையுணர்வு திமிறுகிறது.

இளந்தலைமுறை படைப்பாளிகள் பலருக்குப் பாடி வீடாக இருந்தது கலைஞரின் முரசொலி. சாகித்ய அகாடமி விருது பெற்ற படைப்பாளியான மாதவன், தனக்கு விருது அறிவிக்கப்பட்டபோது இந்து தமிழ் நாளிதழுக்கு அளித்த நேர்காணலில், தன்னுடைய உணர்வுக்கே கால எழுத்துகளை வெளியிட்டு உணர்ச்சிபடுத்தியது முரசொலி என்று பதிவு செய்திருக்கிறார். தமிழின் பெரும் படைப்பாளிகள் பலர் முரசொலியின் வார்ப்

புகள். அந்த மரபின் தொடர்ச்சியாக எழுத்தாளர் டான் அசோக், கட்டுரையாளர் செளமியன் வைத்தியநாதன் ஆகியோரின் பொங்கல் கட்டுரைகள் இன்றைய தலைமுறையினரின் எண்ண ஓட்டங்களை மிகச் சரியாக வெளிப்படுத்துவதுடன், சமூக வலைதள யுகத்தில் திராவிட இயக்கம் தன்னுடைய கொள்கை சார்ந்த கருத்துகளில் முன்வைக்க வேண்டிய முறைகளையும், அதற்குரிய தேவைகளையும் குறிப்பிட்டுக் காட்டுவதைக் கவனத்தில் கொள்ள வேண்டும்.

திராவிட முன்னேற்றக் கழகம் என்பது தேர்தல் அரசியலில் பங்கேற்கும் இயக்கம் என்றாலும், அதன் அடித்தளம் என்பது சமூக நீதி வழியிலான சமுதாய விடுதலையும், அதன் மேல்கட்டுமானமான பொருளாதார சமத்துவமும் தான். சாதிப்படி நிலையையும், பாலின வேறுபாட்டையும், மொழி ஆதிக்கத்தையும், மதவெறியையும் எதிர்த்து நின்று மானுடத்திற்கானத் தத்துவத்தை முன்னிறுத்தும் இயக்கமே தி.மு.கழகம். அதன் தத்துவ வேர்கள் ஆழமானவை. ஈராயிரம் ஆண்டுகளுக்கு மேலாக இந்த மண்ணில் வேரூன்றியவை. பண்பாட்டுப் படையெடுப்பில் முளைத்தவற்றை எதிர்த்து நடைபெறும் தத்துவப் போராட்டத்தின் நீட்சி. அதை விளக்குகின்ற வகையில், திராவிட இயக்க ஆய்வாளர் ஐயா க.திருநாவுக்கரசு எழுதியுள்ள அம்பபாலி என்ற படைப்பு, 2025 முரசொலி பொங்கல் மலரின் முத்தாய்ப்பாகும். புத்தர் கால நிகழ்வினை அடிப்படையாக வைத்து படைக்கப் பட்டுள்ள அவருடைய எழுத்தோவியம், திராவிட இயக்க எழுத்தாளர்களின் நுண்மான் நுழைபுலத்திற்கு ஓர் எடுத்துக்காட்டு.

அன்று போல இன்று
பொங்கல் போன்ற திருநாள்களில் ஒரு முழுமம் மல்லிகைப் பூ 100 ரூபாய்க்கு விற்கின்ற கழலில், சரம் சரமாகத் தொடுக்கப்பட்டிருக்கும் தமிழ் மணம் வீசும் வண்ணமயமான முரசொலி பொங்கல் மலர் 150 ரூபாய் விலையில் கிடைக்கிறது.

இந்த மலரை மிகச்சிறப்பாக வடிவமைத்துள்ள 'முரசொலி' ஆசிரியர் குழுவினருக்கு பாராட்டுக்கள்!

"ஒவ்வொரு ஆண்டும், தமிழ் மணமும் எழிலும் துலங்கிட வெளிவருவது முரசொலி பொங்கல் மலர். தம்பிகள் கருணாநிதியும், மாறனும் கழகத் தொண்டாற்றுகின்றவர்கள் மட்டுமே அில். அந்தத் தொண்டிலே கலை மணத்தை இழைத்துக் குழைத்துத் தருகின்றனர்" என்று குறிப்பிட்டவர் பேரறிஞர் அண்ணா. அவர் மேலும், "நித்தந்தம் போர்ப்பரணி பாடிடும் முரசொலி, பொங்கற் திருநாளன்று புதியதோர் எழிலையும் புன்களையையும் கொண்டு தமிழரின் உள்ளத்துக்குச் சுவையும், பயனும் மிகுந்திருந்ததோவியங்களையும், கண்களைக் கவர்ந்திடும் வனப்போவியங்களையும் இணைத்துத் தருகிறது. தமிழரின் இல்லங்களில் இவ்விதழ்ப் பூங்காற்றால் புது இன்பம் கண்டிடும் நிலையினராக மக்கள் இருந்திடச் செய்து விடுகிறது" என்று பெருமிதத்துடன் குறிப்பிட்டுள்ளார்.

அண்ணா இன்றில்லை. அவர் பாராட்டிய கலைஞரும் முரசொலி மாறனும் இல்லை. அவர்களிருவரின் அடியோற்றி முரசொலித்த செல்வம் அவர்களும் இப்போது இல்லை. ஆனால், அண்ணா பாராட்டிய முறையில், கலைஞரும், முரசொலி மாறனும், முரசொலி செல்வமும் வளர்த்தெடுத்த வழியில், முரசொலியின் "தமிழ்ப்புத்தாண்டு - பொங்கல் மலர் 2025" தமிழர்களின் பண்பாட்டு அடையாளத்தின் அச்ச வடிவமாக எத்தியையும் தமிழ் மணம் கமழச் செய்யும் பணியைத் தொடர்கிறது.



மதுரை மாவட்டம் அவனியாபுரத்தில் நடைபெற்ற விழாவின்போது ஜல்லிக்கட்டு போட்டியில் சிறப்பாக விளையாடிய சிறந்த காளையுக்கு தமிழ்நாடு முதல்வர் மு.க.ஸ்டாலின் அவர்கள் சார்பாக டிராக்க்டிரையும், சிறந்த மாடுபிடி வீரருக்கு துணை முதல்வர் உதயநிதி ஸ்டாலின் அவர்கள் சார்பாக சொகுசு காரையும் வணிகவரி மற்றும் பதிவுத்துறை அமைச்சர் பி.மூர்த்தி, தகவல் தொழில்நுட்பம் மற்றும் டிஜிட்டல் சேவைகள் துறை அமைச்சர் பி.டி.ஆர்.புழைவேல் தியாகராஜன் ஆகியோர் மாவட்ட ஆட்சியர் சங்கீதா முன்னிலையில் வழங்கினர். உடன் மாநகராட்சி மேயர் இந்திராணி பொன்வசுத்தி, ஆணையாளர் திணைமுகுமார் மற்றும் அதிகாரிகள், விழா குழுவினர், கழகத்தினர் உள்ளனர்.



கழக இளைஞரணி செயலாளர் தமிழ்நாடு துணை முதல்வர் உதயநிதி ஸ்டாலின் அவர்களின் ஆணைக்கிணங்க இராமநாதபுரம் மாவட்டம் பரமக்குடி சட்டமன்றத் தொகுதியில் திராவிட முன்னேற்றக் கழக இளைஞரணி சமூக வலைதள பயிற்சி முகாம் பரமக்குடி தனியார் மஹாலில் நடைபெற்றது. இந்திகழ்ச்சி இராமநாதபுரம் மாவட்ட கழக செயலாளர் காதர் பாடஷா முத்துராமலிங்கம் எம்.எல்.ஏ., தலைமையிலும் பால் வளம் மற்றும் கதர் கிராமத் தொழில் வாரியத்துறை அமைச்சர் ஆர்.எஸ்.ராஜ கண்ணப்பன், முன்னிலையிலும் நடைபெற்றது. இந்திகழ்ச்சியில் சிறப்பு அழைப்பாளராக பரமக்குடி சட்டமன்ற உறுப்பினர் செ.முருகேசன், மாநில இளைஞரணி துணை அமைப்பாளர்கள், ஜி.பிராஜா, இன்பா ஏ.என். ரகு, கலந்து கொண்டனர். இந்திகழ்ச்சியில் தலைமைக் கழகம் அறிவிக்கப்பட்ட கழகப் பேச்சாளர்கள் மதிமாறன் மற்றும் அன்பகம் இளமாறன் கலந்து கொண்டு சிறப்புரையாற்றினர் இந்திகழ்ச்சியில் இளைஞர் அணி மாவட்ட துணை அமைப்பாளர்கள் குமரகுரு, சன் சம்பத்குமார், சத்தியேந்திரன், கோபிநாத், தவ்பீக் ரகுமான், ஆகியோர் கலந்து கொண்டனர். மேலும் ஒன்றிய செயலாளர்கள் வி.வாசுதேவன், ஜெயக்குமார், கிருஷ்ணமூர்த்தி, அண்ணாமலை, சக்தி, கே.கதிர்வன், குணசேகரன், மற்றும் நகர் கழகச் செயலாளர் சேது கருணாநிதி, ஜீவரத்தினம் உட்பட கட்சி நிர்வாகிகள் ஏராளமானோர் கலந்து கொண்டனர். இந்திகழ்ச்சியில் இராமநாதபுரம் மாவட்ட இளைஞரணி அமைப்பாளர் கே.சம்பத் ராஜா, அனைவரையும் வரவேற்று பேசினார்.